

૯૧. આઘે આઘે ઊંચે વસે વ્હાલા ગિરિરાજજી

આઘે આઘે ઊંચે વસે વ્હાલા ગિરિરાજજી
વ્હાલા ગિરિરાજજી તો વ્હાલા શ્રીનાથજી
સાંવરા શ્રીનાથજીની સુરત છે સાંવરી
હે વ્હાલા ગિરિરાજજી તો વ્હાલા શ્રીનાથજી... આઘે આઘે
માથે મોરપીંછ વાળી રૂડી રૂડી પાઘડી
હે વ્હાલા ગિરિરાજજી તો વ્હાલા શ્રીનાથજી... આઘે આઘે
પીળા પીતાંબરને પગે પીળી પાવડી
હે વ્હાલા ગિરિરાજજી તો વ્હાલા શ્રીનાથજી... આઘે આઘે
શ્રીનાથજી સાથે સ્વામીજી છે રૂપાળા
હે વ્હાલા ગિરિરાજજી તો વ્હાલા શ્રીનાથજી... આઘે આઘે
વૈષ્ણવો પર વ્હાલની અમીભરી આંખડી
હે વ્હાલા ગિરિરાજજી તો વ્હાલા શ્રીનાથજી... આઘે આઘે

૯૨. શ્રીજી બાવા દર્શન દેવા આવતા રહેજો રે

શ્રીજી બાવા દર્શન દેવા આવતા રહેજો રે
આંગણું મારું વ્રજ સરીખું પાવન કરજો રે...
મારા નૈનો સદા ઝંખે ઝાંખી તમારી...
કંઈક જન્મોથી વાટ હું જોઉં તમારી
હે દાસ તમારો જાણી પ્રભુ કૃપા કરજો રે... આંગણું મારું
મસ્ત શ્રી કૃષ્ણ શરણં મમ ભાવથી ગાવું રે...
ભક્તિ કરીને શ્રી હરી આપનો થાવું રે...
હે ગાયોના ગોવાળ કનેયા વહેલા આવજો રે... આંગણું મારું
રસના રાતદિવસ રટે શ્રીજી નામ તમારું રે...
ભૂલી માયાને મન મારું ચરણે ધર્યું રે
પુષ્ટી વૈષ્ણવ ભાવ મારો હૈયે ધરજો રે... આંગણું મારું